

॥ ಶ್ರೀಃ ॥

॥ ಗುರುಪಾದುಕಾಸ್ತೋತ್ರಮ್ ॥

ನಾಲೀಕನೀಕಾಶಪದಾದೃತಾಭ್ಯಾಂ

ನಾರೀವಿಮೋಹಾದಿ ನಿವಾರಕಾಭ್ಯಾಮ್ |

ನಮಜ್ಜನಾಭೀಷ್ಟ ತತಿಪ್ರದಾಭ್ಯಾಂ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಶಮಾದಿಷಟ್ಕಪ್ರದ ವೈಭವಾಭ್ಯಾಂ

ಸಮಾಧಿದಾನ ವ್ರತದೀಕ್ಷಿತಾಭ್ಯಾಮ್ |

ರಮಾಧವಾಂಘ್ರಿಸ್ಥಿರ ಭಕ್ತಿದಾಭ್ಯಾಂ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ನೃಪಾಲಿಮೌಲಿ ವ್ರಜರತ್ನಕಾಂತಿ

ಸರಿದ್ವಿರಾಜಜ್ವಷ ಕನ್ಯಕಾಭ್ಯಾಮ್ |

ನೃಪತ್ವದಾಭ್ಯಾಂ ನತಲೋಕಪಂಕ್ತೇಃ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಅನಂತಸಂಸಾರ ಸಮುದ್ರತಾರ-

ನೌಕಾಯಿತಾಭ್ಯಾಂ ಗುರುಭಕ್ತಿದಾಭ್ಯಾಮ್ |

ವೈರಾಗ್ಯಸಾಮ್ರಾಜ್ಯದ ಪೂಜನಾಭ್ಯಾಂ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಪಾಪಾಂಧಕಾರಾರ್ಕಪರಂಪರಾಭ್ಯಾಂ

ತಾಪತ್ರಯಾಹೀಂದ್ರಖಿಗೇಶ್ವರಾಭ್ಯಾಮ್ |

ಜಾಡ್ಯಾಬ್ಧಿಸಂಶೋಷಣ ಬಾಡವಾಭ್ಯಾಂ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಕವಿತ್ವವಾರಾಶಿನಿಶಾಕರಾಭ್ಯಾಂ

ದಾರಿದ್ರ್ಯದಾಪಾಂಬುಧಿಮಾಲಿಕಾಭ್ಯಾಮ್ |

ದೂರೀಕೃತಾನಮ್ರ ವಿಪತ್ತಿಭ್ಯಾಂ

ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ನತಾ ಯಯೋಃ ಶ್ರೀಪತಿತಾಂ ಸಮೀಯುಃ
 ಕದಾಚಿದಪ್ಯಾಶು ದರಿದ್ರವರ್ಯಾಃ |
 ಮೂಕಶ್ಚ ವಾಚಸ್ಪತಿತಾಂ ಹಿ ತಾಭ್ಯಾಂ
 ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಕಾಮಾದಿಸರ್ಪವ್ರಜಭಂಜಕಾಭ್ಯಾಂ
 ವಿವೇಕವೈರಾಗ್ಯನಿಧಿಪ್ರದಾಭ್ಯಾಮ್ |
 ಬೋಧಪ್ರದಾಭ್ಯಾಂ ದ್ರುತಮೋಕ್ಷದಾಭ್ಯಾಂ
 ನಮೋ ನಮಃ ಶ್ರೀಗುರುಪಾದುಕಾಭ್ಯಾಮ್ ||

ಸ್ವಾರ್ಥಪರಾಣಾಮಖಿಲೇಷ್ಟದಾಭ್ಯಾಂ
 ಸ್ವಾಹಾಸಹಾಯಾಕ್ಷಧುರಂದರಾಭ್ಯಾಮ್ |
 ಸ್ವಾಂತಾಚ್ಛಭಾವಪ್ರದಪೂಜನಾಭ್ಯಾಂ
 ನಮೋ ನಮಃ ಶ್ರೀ ಗುರುಪಾದುಕಾಭ್ಯಾಮ್ ||

ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹಭಾರತೀಸ್ವಾಮಿವಿರಚಿತಂ
 ಗುರುಪಾದುಕಾಸ್ತೋತ್ರಂ ಸಂಪೂರ್ಣಮ್ ||

